

ত্রিপুরা হাফাঙ
ককথুম তেই হুকুমু দাগিখুঙ

স- ১৩৯০

আগরতলা, ২৭ সেপ্টেম্বর, ২০২৪

মুখ্যমন্ত্রী সমীপেষু সামুঙবীতাংখনি উলখামচিখামনি পানদা
ভাস্করজ্যোতি ভৌমিকনি রেয়ার জেনেটিক বেমারিনি সাক নায়জাকনা বাগাঁই মন্ত্ৰি অকরানি চুবাচু



মুখ্যমন্ত্রী সমীপেষু সামুঙবীতাংখনি উলখামচিখামনি পানদাঅ থাঙনায় ২৬ সেপ্টেম্বর' হাসতেনি জুদা জুদা আমচায়নি চুবাচুনি বাগাঁই ফায়নায় লুকুরক মন্ত্ৰি অকরা প্রফেসর (ডা.) মানিক সাহা বায় মালায়খা। মন্ত্ৰি অকরানি হাফাঙনি তঙথায় নগ' সঙচাজাক অ সামুঙবীতাংগ' লুকুরক মন্ত্ৰি অকরা বায় ককনাম সালায়ফুরক বরগনি জাঁঙজাল, বিয়াল তেই ককসিলচামুঙরকন' রাঁগাঁই মন্ত্ৰি অকরান' সাখা। সাক নায়জাকনানি, রাঁঙ, সোশ্যাল পেনশন, সামুঙথায় আকরক জুদা জুদা সামুঙবীতাংরকনি বাগাঁই মন্ত্ৰি অকরা জাঁঙজাল' কীলায়জাক লুকুরকন' লগি লগি চুবাচু রাঁমা বায় বাকসা জতনি জাঁঙজালন' সকমনানি বাগাঁই কুবুলজাক তাঙফাঙরকন' নাঙমানি দাগিমুঙ রিঅ।

আগরতলা জয়নগরঅ তঙনায় ভাস্করজ্যোতি ভৌমিক রেয়ার জেনেটিক বেমারি মানজাক। তাবুক কলকাতাঅ বনি সাক নায়জাগাঁই তঙমানি আর' বেলায় রাঙ কাঁবাঙ থাঙগাঁই তঙগ'। ব' আবন' রাঁগাঁই মন্ত্ৰি অকরানি থানি চুবাচু সানীয় ফায়মানি উল' মন্ত্ৰি অকরা বনি সাকহামনি সেপ রাঁনাঅ মুখ্যমন্ত্রী জন আরোগ্য যোজনাঅ আয়ুস্মান কার্ডন' খবাঁই মাগাঁনাঙ নাঙমানি বিথিরক রাঁনানি থিতি খীলায় রাঁখা। আবন' কারাঁইব' সাকহামন' রাঁগাঁই চুবাচুনি বাগাঁই ফায়খা ক্যান্সার বেমারি মানজাক বাগমানি করুনা দেবনাথ, কুঞ্জবননি বাবলি সিনহা বনি বুমানি য়াকুঙনি বেমারি নায়জাকনা বাগাঁই, উত্তর যোগেন্দ্রনগরনি গীতা ভৌমিক বনি বীসায়নি সাকহামনি বাগাঁই, আরএমএস টেমুহনীনি মীনা পালন' খবাঁই তেই কুবুনরক ফায়খা। জতন' মন্ত্ৰি অকরা বায় বায়থাঙ কক সাউই বরগনি জাঁঙজালনি ককন' মন্ত্ৰি অকরান' সাখা। মুখ্যমন্ত্রী সমীপেষু সামুঙবীতাংগ' মানজাক ফায়জাক জিবিপি হসপিটাল তেই ক্যান্সার হসপিটালনি মেডিক্যাল সুপাররকন' মন্ত্ৰি অকরা পানদাঅ চুবাচু সানীয় ফায়নায়রকনি সাকহামন' রাঁগাঁই নাঙমানি চুবাচু রাঁনা বাগাঁই দাগিমুঙ রাঁখা।

হাফাঙনি সাকহাম নগ' তাবুক সাকনায়জাকথানি জুদা জুদা সেপ তঙমারকন' যাচাকনানি বাগাঁই মন্ত্ৰি অকরা চুবাচু সানীয় ফায়নায় লুকুরকন' ককবিতি রাঁখা। সোশ্যাল পেনশনন' রাঁগাঁই ইন্দ্রনগরনি শীলারানী চক্রবর্তীনি কয়মুঙন' রাঁগাঁই মন্ত্ৰি অকরা লগি লগিন' লুকুবসঙ হামক্রায় তেই লুকুবসঙ রাঁঙ নায়খুঙনি সেক্রেটারি ইনচার্জ এল টি দারলথন' নাঙমানি লাম রমনা বাগাঁই দাগিমুঙ রাঁখা। আবন' কারাঁইব' তীয়খন' রাঁকজাক জাঁঙজাল, লিগ্যাল মেটারস আকরক হয় জুদা জুদা সামুঙন' তীয়য় মুখ্যমন্ত্রী সমীপেষুঅ ফায়নায়রকনি জাঁঙজালন' সকমনাঅ মন্ত্ৰি অকরা নাঙমানি য়াপিরি রমনা বাগাঁই দাগিমুঙ রাঁখা। জাঁঙজালঅ কীলায়জাকরকন' মন্ত্ৰি অকরা রাঙথঙনি চুবাচুব' রাঁখা। মন্ত্ৰি অকরা দাতি খীলায় জাঁঙজালরকন' সকমনানি লুউজিমুঙ রমমা বায় চুবাচু সানীয় ফায়নায়রক খাতুঙজাকখা। মুখ্যমন্ত্রী সমীপেষু সামুঙবীতাংগ' মন্ত্ৰি অকরানি সেক্রেটারি ড. পি কে চক্রবর্তী, লুকুবসঙ হামক্রায় তেই লুকুবসঙ রাঁঙ নায়খুঙনি সেক্রেটারি ইনচার্জ এল টি দারলথ, দাগিফাঙ তপন কুমার দাস, জিবিপি সাকহাম নকনি মেডিক্যাল সুপার ডা. শঙ্কর চক্রবর্তী, অটল বিহারী রিজিওন্যাল ক্যান্সার সেন্টারনি মেডিক্যাল সুপার ডা. এস দেববর্মা, ন্যাশনাল হেলথ মিশন স্টেট ব্রাঞ্চনি ম্যানেজিং ডিরেক্টর ডা. সমিত রায় চৌধুরী আকসঙ মানজাক ফায়খা।
